

நிதியியல் மீளாய்வு

நிதியியல் செயலாற்றமும் பொறுப்புக்கூறலும்

இலங்கை மத்திய வங்கியானது, 2023ஆம் ஆண்டின் 16ஆம் இலக்க இலங்கை மத்திய வங்கிச் சட்டத்தினால் உருவாக்கப்பட்டு ஆளப்படுகின்றது. இச்சட்டம் அதன் பொறுப்புகள், அதிகாரங்கள், ஆளுகைக் கட்டமைப்பு மற்றும் நிதியியல் அறிக்கையிடல் பொறுப்புகளை வரையறுக்கிறது. வங்கியானது இலங்கையின் உச்ச நாணய அதிகார சபையாகச் செயல்பட்டு, நாணயக் கொள்கைகளை உருவாக்குதல் மற்றும் செயல்படுத்துதல், நிதியியல் முறைமையினை ஒழுங்குபடுத்துதல் மற்றும் மேற்பார்வை செய்தல், கொடுப்பனவு முறைமை ஒழுங்குபடுத்துதல், வெளிநாட்டுச் செலாவணிக் தொழிற்பாடுகள் மற்றும் நாணயம் வழங்குதல் என்பவற்றுக்கான அதிகாரசபையாக பணியாற்றுகின்றது.

அதன் பிரதான குறிக்கோளாக உள்ளாட்டு விலை உறுதிப்பாட்டை அடைவதுடன் அதனை தொடர்ந்து பேணுவதை இச்சட்டம் எடுத்துரைக்கின்ற அதேவேளை மற்றைய குறிக்கோளாக நிதியியல் முறைமை உறுதிப்பாட்டினைப் பாதுகாப்பதை அடையாளப்படுத்துகின்றது. வங்கியின் வெற்றியானது வெறுமனே இலாபத்தன்மை மூலமாகவன்றி இக்குறிக்கோள்களை எய்துவதில் அதன் கொள்கைகள் மற்றும் நடவடிக்கைகள் பற்றிய செயல்திறன்வாய்ந்த தன்மை மூலமே அளவிடப்படுகின்றது. இத்தனிச்சிறப்பே ஏனைய அரசாங்க மற்றும் தனியார் நிறுவனங்களிலிருந்து இலங்கை மத்திய வங்கியினை வேறுபடுத்துகின்றது. அதன் நாணயக் கொள்கை சாதனங்களுடாகவும் வட்டி வீதங்களினூடாகவும் செலாவணி வீதங்களில் செல்வாக்குச் செலுத்துவதனுடாகவும் இலாபங்களை இலாபத்தன்மை மையப்படுத்தலானது அதன் குறிக்கோள்களை விட்டுக்கொடுப்பதில் ஊக்கமளிக்கும் நடவடிக்கைகளாக அமையலாம். இதன் பின்னணியில் மத்திய வங்கியின் நிதியியல் கூற்றுக்களானவை நாணயக் கொள்கையை நடைமுறைப்படுத்துதல், செலாவணி வீத முகாமைத்துவம் மற்றும் நாணய வழங்கல் போன்றவற்றின் கொள்கைகள் மற்றும் செயற்பாடுகள் காரணமாக உறுப்படுகின்ற இலாபங்களை அல்லது நட்டங்களை தேறியவாறான பெறுமதிகளில் பிரதிபலிக்கின்றன. இந்நிதியியல் கூற்றுக்களில் இதன் பின்னணியில் எடுத்துரைக்கப்பட்டவாறு, வங்கியின் நிதியியல் செயலாற்றுகையை பொருள்கோடல் செய்வதும் புரிந்துகொள்வதும் மிகமுக்கியமானதாகும்.

மத்திய வங்கிச் சட்டத்தின் பகுதி XVI (பிரிவுகள் 92 தொடக்கம் 99) ஆண்டுக்கான நிதியியல் அறிக்கைகளை தயாரித்தல், சமர்ப்பித்தல் மற்றும் வெளியிடுதல் (99ஆம் பிரிவு) தொடர்பிலானவை உள்ளடங்கலாக இலங்கை மத்திய வங்கியுடன் தொடர்புடைய நிதியியல் ஏற்பாடுகளை உள்ளடக்குகின்றது. மத்திய வங்கிச் சட்டத்தின் 101ஆம் பிரிவின் நியதிகளுக்கமைய, இலங்கை மத்திய

வங்கியின் கணக்குகள், கணக்காய்வாளர் தலைமை அறிபதியினால் கணக்காய்வு செய்யப்படவேண்டுமென்பதுடன் ஆண்டுக்கான நிதியியல் கூற்றுக்களுடன் சேர்த்து கணக்காய்வாளர் தலைமை அறிபதியின் அறிப்பிராயம் வெளியிடப்படுதல் வேண்டும். மேலும், இலங்கை மத்திய வங்கிச் சட்டத்தின் 103(4) ஈ பிரிவின் நியதிகளின் பிரகாரம் ஆண்டுக்கான நிதியியல் கூற்றுக்களை கணக்காய்வாளர்களுடன் மீளாய்வுசெய்வது கணக்காய்வுக் குழுவிற்கு ஒப்படைக்கப்பட்டுள்ளது.

அதற்கமைய, வங்கியின் 2025 திசம்பர் 31இல் முடிவடைந்த ஆண்டுக்கான நிதியியல் கூற்றுக்கள் இலங்கை மத்திய வங்கிச் சட்டத்தின் ஏற்பாடுகளுக்கிசைவாகவும் சர்வதேச நிதியியல் அறிக்கையிடல் நியமங்களுக்கு அமைவாகவும் தயாரிக்கப்பட்டு, மீளாய்வுசெய்யப்பட்டு, கணக்காய்வு செய்யப்பட்டுள்ளன.

நிதியியல் மீளாய்வு

நிதியியல் நிலைமைக் கூற்று

2025 நிதியாண்டில், 2024 ஆண்டுடன் ஒப்பிடும்போது இலங்கை மத்திய வங்கியின் முழுமையான நிதியியல் நிலைமைக் கூற்று குறிப்பிடத்தக்க முன்னேற்றத்தை கண்டுள்ளது.

சொத்துக்களின் உள்ளமைப்பு


மொத்தச் சொத்துக்கள், 2025இல் ரூ.422.4 பில்லியனில் (10.9 சதவீதம்) அதிகரித்தது. ரூ.365.4 பில்லியன் கொண்ட வெளிநாட்டு நாணய நிதியியல் சொத்துக்களில் கணிசமான அதிகரிப்பு மற்றும் ரூ.57 பில்லியன் கொண்ட உள்ளாட்டு நாணய நிதியியல் சொத்துக்களின் அதிகரிப்பும் இவ் அதிகரிப்பிற்கு முதன்மைக் காரணமாக அமைந்திருந்தது.

எவ்வாறாயினும், வெளிநாட்டு நாணயச் சொத்துகளில் ஏற்பட்ட உயர்வானது முதன்மையாக இலங்கை மத்திய வங்கி வெளிநாட்டு ஒதுக்குகள் 2024 ஆண்டில் ஐ.அ.டொலர் 5.6 பில்லியனிலிருந்து ஐ.அ.டொலர் 6.1 பில்லியனாக அதிகரித்தமையினால் ஏற்பட்டது. இதனுடன், இலங்கை ரூபாயானது முந்தைய ஆண்டின் இறுதியில் ரூ. 292.58 இலிருந்து 2025 ஆம் ஆண்டின் இறுதியில் ரூ. 309.99 ஆக தேய்மானமடைந்தமையாலும் ஏற்பட்டது. வெளிநாட்டு ஒதுக்குகளில் ஏற்பட்ட அதிகரிப்பானது நிலையான வருமான பிணையங்களில் அதிகரித்த முதலீடுகள் மேலும் நிலையான வைப்புக்கள், மீள்கொள்வனவு முதலீடுகள் மற்றும் பண மீதிகள் என்பவற்றின் அதிகரிப்பாகும்.

உள்ளாட்டு நாணயச் சொத்துகளில் ஏற்பட்ட உயர்வு பெரும்பாலும், வங்கி வைத்திருக்கும் திறைசேரி முறிகளின் சந்தை மதிப்பு ரூ. 86.0 பில்லியன் அளவில் அதிகரித்ததினால் ஏற்பட்டது. இது ஆண்டின் இறுதியில் நிலவிய குறைந்த திறைசேரி முறிகளின் வருவாய் விகிதங்களினால் ஏற்பட்ட சந்தை மதிப்பீட்டு இலாபங்களை பிரதிபலிக்கிறது. இந்த உயர்வு, உள்ளாட்டுப் பணச் சந்தையில் மேம்படுத்தப்பட்ட திரவத்தன்மை நிலைமைகளின் விளைவாக தேறிய திறைசேரி உண்டியல் மற்றும் திறைசேரி முறிகளின் மீள்கொள்முதல் இருப்பு ரூ. 25.1 பில்லியன் குறைந்ததினால் பகுதியளவில் சமநிலைப்படுத்தப்பட்டது. மேலும், சௌபாக்க்யா திட்டத்தின் கீழ் வழங்கப்பட்ட கடன்கள் தீர்ப்பை செய்யப்பட்டதையடுத்து, திறைசேரியிலிருந்தும் பிற அமைச்சுகளிலிருந்தும் பெற வேண்டிய தொகைகள் ரூ. 16.0 பில்லியன் குறைந்ததுடன், பிற நிறுவனங்களுக்கு வழங்கப்பட்ட கடன்கள் ரூ. 4.2 பில்லியன் குறைந்தன.

மொத்த சொத்துக்களின் உள்ளமைப்பு (ரூபா மில்லியன்)


வரைபடம் - 06



நிதியியல் மீளாய்வு

பொறுப்புக்களின் உள்ளமைப்பு

இலங்கை மத்திய வங்கியின் மொத்தப் பொறுப்புக்கள், வருட காலப்பகுதியில் ரூ.135.4 பில்லியனால் அதிகரித்தது. உள்நாட்டு நாணய நிதியியல் பொறுப்புக்களில் ரூ.249.6 பில்லியனால் அதிகரித்தமை மற்றும் ரூ.114.2 பில்லியனால் வெளிநாட்டு நாணய நிதியியல் பொறுப்புக்களின் தேறிய குறைவடைந்தமையும் முதன்மைக் காரணமாக அமைந்திருந்தது.



உள்நாட்டு நாணய நிதியியல் பொறுப்புக்களில் ஏற்பட்ட உயர்வு பெரும்பாலும் சுற்றோட்டத்திலுள்ள நாணயத்தின் அளவு ரூ. 210.2 பில்லியன் அளவில் அதிகரித்ததாலும், உள்நாட்டு சந்தை திரவத்தன்மை நிலைமைகளுக்கு ஏற்ப வர்த்தக வங்கிகள் மற்றும் ஏனைய நிதியியல் நிறுவனங்கள் இலங்கை மத்திய வங்கியில் வைத்துள்ள மீதிகள் ரூ. 46.7 பில்லியன் அளவில் உயர்ந்ததாலும் ஏற்பட்டது. எவ்வாறெனினும், ஆண்டின் இறுதியில், உள்நாட்டு நாணயச் சந்தையில் திரவத்தன்மையினை சீர்தரத்தின் விளைவாக துணைநில் வைப்பு வசதி மீதி ரூ. 18.0 பில்லியன் அளவில் குறைந்ததால், இந்த உயர்வு பகுதியளவில் சமநிலைப்படுத்தப்பட்டது.

தேறிய வெளிநாட்டு நாணயப் பொறுப்புக்களில் ஏற்பட்ட குறைவு முக்கியமாக, ஆண்டின் போது மாதாந்திர மூலதனத் திருப்பிச் செலுத்தல்கள் மற்றும் தொடர்புடைய வட்டி செலுத்தல்களின்


விளைவாக இந்திய றிசேவ் வங்கியுடனான பரஸ்பர பரிமாற்றல் ஒப்பந்தப் பொறுப்பு ரூ. 254.0 பில்லியன் அளவில் குறைந்ததினால் ஏற்பட்டது.இந்தக் குறைவு, இலங்கை மத்திய வங்கிக் கணக்குகளில் வைத்திருக்கும் அமெரிக்க டொலர் இருப்புகளுக்காக இலங்கை அரசாங்கத்திற்கான பொறுப்புகள் ரூ. 87.2 பில்லியன் அளவில் அதிகரித்ததாலும், இலங்கை மத்திய வங்கிக் கணக்குகளில் டொலர் மதிப்பில் பராமரிக்கப்படும் மீதிகளுக்காக வைப்பு காப்பீட்டு நிதிய பொறுப்புகள் ரூ. 11.6 பில்லியன் அளவில் உயர்ந்ததாலும் பகுதியளவில் ஈடு செய்யப்பட்டன.

மேலும், இலங்கை ரூபாயின் பெறுமதியானது சீனாவுடனான எதிராக குறைந்ததன் காரணமாக சீன மக்கள் வங்கியுடனான பரஸ்பர பரிமாற்றல் ஒப்பந்தப் பொறுப்பானது ரூ. 27.6 பில்லியன் அளவில் உயர்ந்ததுடன், 2025 ஆம் ஆண்டில் சிறப்பு எடுப்பவை உரிமை அடிப்படையிலான பன்னாட்டு நாணய நிதியப் பொறுப்புகள் குறைந்திருந்தபோதிலும், சிறப்பு எடுப்பவை உரிமைக்கு எதிராக இலங்கை ரூபாய் பெறுமதியானது குறைந்ததன் காரணமாக, ப.நா. நி தொடர்பான பொறுப்புகள் ரூ. 18.3 பில்லியன் அளவில் அதிகரித்தன.

மொத்த உரிமை மூலதனம்

இலங்கை மத்திய வங்கியின் மொத்த உரிமை மூலதனமானது முன்னைய ஆண்டுடன் ஒப்பிடும்போது 2025 இல் ரூ.287 பில்லியனால் அதிகரித்தது. இது நடப்பு ஆண்டின் இலாபங்கள் ரூ. 193.1 பில்லியன், மற்றும் ஏனைய அனைத்தையும் உள்ளடக்கிய வருமானத்தினூடான சீர்தரத்தின் பெறுமதியில் வகைப்படுத்தப்பட்ட திறைசேரி முறிகளின் சந்தை மதிப்பீடு மீதான இலாபங்கள் (ரூ. 87.7 பில்லியன்), இலங்கை மத்திய வங்கிச் சட்டத்திற்கிணங்க மேற்கொள்ளப்பட்ட நியதிச்சட்ட சீராக்கல்கள் மற்றும் ஆயுட்கால மதிப்பீட்டு இலாபங்கள் ஆகியவற்றால் ஏற்படுத்தப்பட்டது.

உரிமை மூலதனத்தின் உள்ளமைப்பு



இலங்கை மத்திய வங்கிச் சட்டத்தின் பிரிவு 95 இற்கமைவாக பரிமாற்றப்பட்ட, தேறல் செய்யப்படாத மாற்றுவிதி மற்றும் விலை மீள்மதிப்பீடுகள் உள்ளடக்கப்பட்டுள்ளன.

இலங்கை மத்திய வங்கியின் சொத்துக்களின் பெறுமதி அதன் நாணயப் பொறுப்புக்களினதும் அதன் செலுத்தப்பட்ட மூலதனத்தினதும் மொத்தத்திற்குக் கீழ் வருகின்றதை அதன் கணக்காய்வுசெய்யப்பட்ட ஆண்டு நிதியியல் கூற்றுக்கள் பிரதிபலிக்கும்மையின், மூலதன மீளமைத்தல் தேவையானபொன்று தூண்டப்படலாம் என்பதனை இலங்கை மத்திய வங்கிச் சட்டத்தின் 97ஆம் பிரிவு எடுத்துரைக்கின்றது. சுற்றோட்டத்திலுள்ள நாணயம், இலங்கை மத்திய வங்கியில் உரிமப்பெற்ற வர்த்தக வங்கிகளாலும் அரசாங்க முகவரணமைகளாலும் வைத்திருக்கப்படுகின்ற வைப்புக்கள் ஆகியவற்றை நாணயப் பொறுப்புக்கள் உள்ளடக்குகின்றன. அதற்கமைய, 2025 திசம்பர் 31இல் முடிவற்ற ஆண்டிற்காக இலங்கை மத்திய வங்கியின் சொத்துக்கள் ரூ. 2,452.0 பில்லியன் கொண்ட ஆரோக்கியமான எல்லையொன்றினால் அதன் நாணயப் பொறுப்புக்களையும் செலுத்தப்பட்ட மூலதனத்தையும் விஞ்சியிருந்தன.

வருமானக் கூற்று

வருமானம், செலவுகள் மற்றும் தேறிய இலாபம்/(நட்டம்)


2024 ஆம் ஆண்டில் பதிவான ரூ. 274.8 பில்லியன் தேறிய இலாபம் ஒப்பிடும்போது, 2025 ஆம் ஆண்டில் இலங்கை மத்திய வங்கியானது ரூ. 193.1 பில்லியன் தேறிய இலாபத்தை பதிவு செய்துள்ளது. இது அதே காலப்பகுதியில் மொத்த செலவுகள் குறைந்ததை விட, உள்நாட்டு மற்றும் வெளிநாட்டு நாணய மூலங்களிலிருந்து பெறப்பட்ட மொத்த வருமானத்தில் ஏற்பட்ட குறிப்பிடத்தக்க குறைவு காரணமாகும்.

நிதியியல் மீளாய்வு

வரிக்குப் பின்னரான
தேறிய இலாபம்/(நட்டம்)

வரையம் - 09

ரூபா. பில்லியன்.



பரிசீலனையில் உள்ள காலப்பகுதியில், வெளிநாட்டு நாணயச் சொத்துக்களிலிருந்து கிடைத்த தேறிய வருமானம் ரூ. 44.2 பில்லியன் அளவில் குறைந்தது. வெளிநாட்டு வட்டி வருமானம் ரூ. 5.8 பில்லியன் அளவில் அதிகரித்த அதேவேளை, வெளிநாட்டு வட்டி செலவுகள் ரூ. 36.3 பில்லியன் அளவில் குறைந்தும் இருந்தபோதிலும், இந்தக் குறைவு ஏற்பட்டது. ஆனால், இவ்வளவான சாதகமான மாற்றங்களை விட, வெளிநாட்டு நாணய மறுமதிப்பீட்டு இலாபங்கள் ரூ. 18.7 பில்லியன் அளவில் குறைந்தது அதிக தாக்கத்தை ஏற்படுத்தியது.

மேலும், உள்நாட்டு நாணய நிதிசார் சொத்துக்களிலிருந்து கிடைக்கும் தேறிய வருமானம் ரூ. 38.3 பில்லியன் அளவில் குறிப்பிடத்தக்க வகையில் குறைந்ததனால், மொத்த தேறிய லாபத்தில் ஏற்பட்ட குறைவு மேலும் அதிகரித்தது.

பகிர்ந்தளிக்கக் கூடிய இலாபங்கள்

பகிர்ந்தளிக்கக் கூடிய இலாபங்களை கணக்கிடும் போது, ஆரம்பத்தில் இருந்த எதிர்மறை பிடித்து வைக்கப்பட்ட வருவாய்களை மீட்டெடுக்க தேவையான சீராக்கங்கள் மேற்கொள்ளப்பட்டன. இலங்கை மத்திய வங்கிச் சட்டத்தின் பிரிவு 95(2)ன் படி, தேறல் செய்யப்படாத மாற்றுவிசை மற்றும் விலை மீள்மதிப்பீட்டு இலாபங்கள், வரிக்கு பின்னரான தேறிய இலாபத்தில் சேர்க்கப்படாமல், அதற்குரிய தேறல் செய்யப்படாத மறுமதிப்பீட்டு கையிருப்பு கணக்குகளுக்கு ஒதுக்கப்படுகின்றன. மீதமுள்ள இலாபத்தின் பகிர்வு, இலங்கை மத்திய வங்கிச் சட்டத்தின் பிரிவு 96ன் படி மேற்கொள்ளப்படுகிறது. இதில், விசேட ஒதுக்குகளுக்கான ஒதுக்கீட்டின் பின்னர் மத்திய வங்கியின் மொத்த நாணயப் பொறுப்புக்களுடன் எஞ்சியிருக்கின்ற பகிர்த்தக்க வருமானத்தின் நூறு சதவீதத்திற்குச் சமமான தொகை, செலுத்தப்பட்ட மூலதனத்தின் மொத்தத் தொகை வரையும் பொது ஒதுக்குக் கணக்கிற்கு வரவு வைக்கப்படுதல் வேண்டும் என்பதுடன் பொது ஒதுக்கமானது மத்திய வங்கியின் மொத்த நாணயப் பொறுப்புக்களின் குறைந்தது 6 சதவீதமாகக் காணப்படுகின்றது. அதன் பின்னர், எஞ்சியிருக்கின்ற பகிர்த்தக்க வருமானங்கள் மத்திய வங்கிக்குச் செலுத்தவேண்டிய அரசாங்க பொறுப்புக்களை தீர்ப்பதற்கு பிரயோகிக்கப்படுதல் வேண்டும் அதன் பின்னர் மீதமாகவுள்ள இலாபங்கள் திரட்டு நிதியத்திற்குச் செலுத்துவதற்காக வரவு வைக்கப்படுதல் வேண்டும்.


இதற்கமைவாக, திரட்டு நிதியத்திற்குச் செலுத்துவதற்குரிய இலாபம் ரூ. 44.9 பில்லியன் ஆக இருந்தது. அதில், மத்திய வங்கிக்குச் செலுத்தவேண்டிய அரசாங்கப் பொறுப்புக்களை மீட்டெடுத்த பின்னர், ரூ. 41.9 பில்லியன் தொகை திரட்டு நிதியத்திற்குச் செலுத்தப்பட்டது.

நிதியியல் கூற்றுக்கள் மீதான கணக்காய்வாளர் தலைமை அதிபதியின் அபிப்பிராயமும் கணக்காய்வு செய்யப்பட்ட நிதியியல் கூற்றுக்களும் இதனைத் தொடர்ந்து சமர்ப்பிக்கப்படுகின்றது.

வெளிநாட்டு நாணயச்
சொத்துக்களிலிருந்தான
தேறிய வருமானம்

வரையம் - 10

ரூபா. பில்லியன்.

உள்நாட்டு நாணயச்
சொத்துக்களிலிருந்தான
தேறிய வருமானம்

வரையம் - 11

ரூபா. பில்லியன்.

